



ИП1 бр.15-361
26.12.2023г.
Скопје

Република Северна Македонија
Државен Инспекторат
за животна средина-Скопје


Палата Емануел Чучков 5-ти кат
Ул. Бихаќка бр.2
1000 Скопје
Сајт: www.sei.gov.mk

Државниот инспекторат за животна средина-Скопје, преку Генерален инспектор за животна средина Дарко Блинков од Скопје со службена легитимација бр. 06-0010, врз основа на член 200 став (1) точка 6 и точка 9-б од Законот за животната средина („Службен весник на Република Македонија“ бр. 53/2005; 81/2005; 24/2007; 159/2008; 83/2009; 48/2010; 124/2010; 51/2011; 123/2012; 93/2013; 187/2013; 42/2014; 44/2015; 129/2015; 192/2015; 39/2016 и 99/2018 и „Службен весник на Република Северна Македонија“ бр. 89/2022 и 171/2022) и член 29 од Законот за инспекциски надзор во животната средина (Службен весник на РСМ бр.99/2022), по извршениот редовен инспекциски надзор во деловното седиште на Друштво за производство и трговија САТУС ДОО Скопје, застапувано од одговорното лице Андриј Пашкулскји, во врска со постапување на правниот субјект согласно одредбите од Законот за животната средина и Законот за управување со отпадот, а заради отстранување на недостатоците утврдени во записникот ИП1 бр.15-361 од 20.12.2023г. донесе:

РЕШЕНИЕ

Правниот субјект Друштво за производство и трговија САТУС ДОО Скопје, со деловно седиште на Бул.Митрополит Теодосиј Гологанов 96-2/15 во Скопје застапувано од одговорното лице Андриј Пашкулскји со адреса на живеење на ул.Карл Маркс бр.119 во Днепро, Украина:

- 1) СЕ ЗАДОЛЖУВА отпадниот материјал (опасен отпад со шифра 10 04 01* согласно Правилникот-Листа на видови отпад по процена околу 600 тони, утврдено со лабораториски Извештај од страна на акредитирана лабораторија за животна средина Еуромак-контрол од






Скопје бр.237-1/23 од 08.11.2023 година) лоциран на локација во населено место Орман на катастарските парцели КП 247 КО Орман и КП 248/3 во приватна сопственост на две физички лица, Општина Ѓорче Петров да го транспортира безбедно назад во кругот на правниот субјект Рецикл Еко-старт во Општина Чучер Сандево во координација со овој правен субјект. Отпадот целосно да биде транспортиран согласно законската регулатива (Правилник за поблиските услови за постапување со опасниот отпад и начинот на пакување и означување на опасниот отпад Слвесник на РМ бр.15/2008 година и останати подзаконски акти од Законот за управување со отпадот) и однапред утврдена процедура со динамика на активностите и да се изврши ремедијација на земјиштето по завршувањето на активността. За спроведувањето на мерката писмено или по електронски пат пред отпочнување на активностите да се извести надлежниот генерален инспектор за животна средина.


Република Северна Македонија
Државен Инспекторат
за животна средина-Скопје

Палата Емануел Чучков 5-ти кат
Ул. Бихакка бр.2
1000 Скопје
Сајт: www.sei.gov.mk

РОК: 30 дена од приемот на решението.

2) Доколку Државниот инспектор за животна средина, утврди дека не се постапува согласно Решението, ќе поднесе барање за поведување прекршочна постапка до надлежен орган, согласно членот 200 став 4 од Законот за животна средина.







ОБРАЗЛОЖЕНИЕ

Република Северна Македонија
Државен Инспекторат
за животна средина-Скопје

Палата Емануел Чучков 5-ти кат
Ул. Бихаќка бр.2
1000 Скопје
Сајт: www.sei.gov.mk

1. Генералниот инспектор за животна средина врз основа на месечен план за месец декември изврши редовен инспекциски надзор согласно членот 198 од Законот за животната средина („Службен весник на Република Македонија“ бр. 53/2005; 81/2005; 24/2007; 159/2008; 83/2009; 48/2010; 124/2010; 51/2011; 123/2012; 93/2013; 187/2013; 42/2014; 44/2015; 129/2015; 192/2015; 39/2016 и 99/2018 и „Службен весник на Република Северна Македонија“ бр. 89/2022 и 171/2022) и членот 116 од Законот за управување со отпадот („Службен весник на Република Македонија“ бр. 216/2021), во правниот субјект Друштво за производство и трговија САТУС ДОО Скопје, со деловно седиште на Бул.Митрополит Теодосиј Гологанов 96-2/15 во Скопје.

На ден 20.12.2023 година извршен е редовен инспекциски надзор во горенаведениот правен субјект.

Правниот субјект при редовниот инспекциски надзор ги приложи следните документи во копија:

-Тековна состојба од 20.09.2023 година.

-Договор за закуп на недвижен имот бр.03/095 од 20.02.2023 година склучен помеѓу Друштво за производство и трговија САТУС ДОО Скопје, со седиште на ул.Славе Деловски бр.7 преку овластено лице Андруј Пашкулскји, управител на друштвото и физичко лице Елмази Мерсим од Тетово, со живеалиште во с.Желино како закуподавец.

Во периодот од месец мај до месец јули 2023 година е транспортиран опасниот отпад кој потекнува од правниот субјект Рецикл Еко Старт, Скопје на претходно наведената локација во Општина Ѓорче Петров (количина од околу 600 тони). Транспортот е вршен со транспортни возила.

Во моментот на надзорот, се преземаат активности во врска со враќање на опасниот отпад од наведената





локација согласно однапред утврден протокол на местото каде е лоциран правниот субјект и од каде потекнува истиот Рецикл Еко Старт во Општина Чучер Сандево во координација со правниот субјект, за што ДИЖС ќе биде писмено известен. Други активности не се евидентирани кај правниот субјект.

При надзорот се утврдени следните недостатоци.

1. Неправилно одлагање на опасен отпад на локација која нема одобрување за таква намена (одлагање на отпад) од надлежен стручен орган задолжен за животната средина.

Правна поука: Против ова Решение согласно со членот 84 од Законот за инспекциски надзор (Службен весник на РСМ бр.102/2019) може да се изјави жалба во рок од 15 дена од денот на приемот на решението до Државната комисија за одлучување во втор степен во областа на инспекцискиот надзор и прекршочна постапка.

Жалбата се таксира со 250 денари административни таксени марки и се поднесува во два примероци.

Решено во Државниот Инспекторат за животна средина под ИП1 број 15-319 од 26.12.2023г.

Доставено до :

- Архива
- Друштво за производство и трговија САТУС ДОО Скопје

ГЕНЕРАЛЕН ИНСПЕКТОР
ЗА ЖИВОТНА СРЕДИНА

Дарко Блинков

